



15. Ratnasaamaanya Paddhatih' (50)

udarchishaste rangendra paadaavani bahir maneen .

antarmani ravam' shrutvaa manye romaanchi taakri'teen .. 15.1..
481..

vidhehi shaurer manipaaduke tvam'

vipadyamaane mayi rashmijaalaih' .

aaseedataa mantaka kinkaraanaam'

vitraasanaan vetra lataa visheshaan .. 15.2.. 482..

mukunda paadaavani madhya naad'yaa

moordhanyayaa nishpatato mumukshoh' .

aabrahma lokaa davalamba naartham'

ratnaani te rashmiganam' sri'janti .. 15.3.. 483..

asooryabhedyaaam' rajaneem' prajaanaam

aaloka maatrena nivaarayantee .

amoghavri'ttir manipaadarakshe

muradvisho moortimatee dayaa tvam .. 15.4.. 484..



rangesha paadaavani taavakaanaam'
ratnopalaanaam' dyutayah' sphuranti .
shreyah' phalaanaam' shruti vallareenaam
upaghna shaakhaa iva nirvyapaayaah' .. 15.5.. 485..

kasyaapi pum'sah' kanakaa pagaayaah'
punye saleelam' puline shayaaloh' .
sameepa vri'ttir manipaaduke tvam'
sam'vaahayanteeva padam' karaih' svaih' .. 15.6.. 486..

didri'kshamaanasya param' nidhaanam'
snehaanvite yogadashaa visheshe .
sam'vit pradeepam' manipaadarakshe
sandhukshayanteeva mareechayas te .. 15.7.. 487..

samaadhibhaajaam' tanute tvadeeyaa
rangesha paadaavani ratnapanktih' .
sthaanam' prayaatum' tamasah' param' tat
pradeepa kri'tyam' prabhayaa mahatyaa .. 15.8.. 488..



badhnaasi rangeshvara paadarakshe
manye yathaarham' mani rashmi jaalaih' .
sevaanataanaam' tridasheshvaraanaam'
sheshaapat'eem' shekhara sannikri'sht'aam .. 15.9.. 489..

bhajanti rangeshvara paadarakshe
prakalpayanto vividhaan pumarthaan .
udarchishash chintayataam' janaanaam'
chintaamani tvam' manayas tvadeeyaah' .. 15.10.. 490..

naathasya datte nadaraaja kanyaa
paatum' shubhaan paada nakhendu rashmeen .
mani prabhaabhih' pratipanna pakshaam'
leelaachakoree miva paaduke tvaam .. 15.11.. 491..

janasya rangeshvara paaduke tvam'
jaataanukampaa janayas yayatnaat .
aakri'shya dooraan mani rashmijaalaihi
ananyalakshaani vilochanaani .. 15.12.. 492..

rangesha paadaavani taavakeenaih'



spri'sht'aah' kadaachin mani rashmi paashaih' .
kaalasya ghoram' na bhajanti bhooyah'
kaaraagri' haanteshu kashaabhighaatam .. 15.13.. 493..

ratnaani rangeshvara paadarakshe
tvadaashritaan yapratighair mayookhah' .
aasedusheenaam' shruti sundareenaam'
vitanvate varna nichola lakshmeem .. 15.14.. 494..

nidraa rasa pranayino manipaadarakshe
rangeshvarasya savidham' pratipadya maanaa .
shayyaa phaneendra mabhito bhavatee vidhatte
ratnaam'shubhir yavanikaa miva darshaneeyaam .. 15.15.. 495..

sadyas tvadudgraha dashaa namitaakri'teenaam'
srastaam'shukam' nijaruchaa manipaaduke tvam .
padmaa sahaaya parivaara vilaasineenaam'
pat't'aam'shukai riva payodhara maavri'noshi .. 15.16.. 496..

devasya ranga vasateh' puratah' pravri'ttaihi
uddhoota vishva timiraam' mani rashmijaalaih' .



manye madeeya hri'da yaayatana pravesha-
maangalya deepa kanikaam' manipaaduke tvaam .. 15.17.. 497..

aakeerna ratna nikaraam' manipaaduke tvaam'
rangeshvarasya lalitaam' vipanim' prateemah' .
yatsam'shrayena bhavati sthira bhakti moolyam'
kaivalyamatra jagataam' kraya vikrayaarham .. 15.18.. 498..

vyanktum' kshamam' bhagavato jagadeeshvaratvam'
vajraankusha dhvajasaroruha chakrachihnam .
aashlishya nirbhararuchim' manipaaduke tvaam
aasee danaabharana sundara manghri padmam .. 15.19.. 499..

ratnaprabhaa pat'ala chakra manoharaa tvam'
padmaarunam' padamidam' tvayi rangabhartuh' .
manye tadeta dubhayam' manipaadarakshe
chakraabja mand'ala makinchana rakshanaartham .. 15.20.. 500..

traasaatsvayam' pranamataam' danujeshvaraanaam'
sankhye'valoona shirasaa mapi mauliratnaih' .
aayojayat yanukalam' manipaaduke tvaam'



sairandhrikeva muravairi kri'paana dhaaraa .. 15.21.. 501..

aaskandanaani vibudhendra shikhaamaneenaam'
tvaamaashritaan yasura soodana paadarakshe .
ratnaani te stuti suvarna pareekshanaarthe
noonam' bhajanti nikashopalataam' kaveenaam .. 15.22.. 502..

paadaavani pranayinaam' pratipaadi taarthaam'
kreed'aa sarojamiva shauripadam' vahanteem .
pratyupta ratna nikara pratipanna shobhaam'
pashyaami rohana girer adhidevataam' tvaam .. 15.23.. 503..

yaameva ratnakiranair manipaadarakshe
chood'aapade tanubhri'taam' bhavatee vidhatte .
shakraadi daivata shikhaamani raajyamaanaihi
tvaameva te prakat'ayanti padai rabhikhyaam .. 15.24.. 504..

ratnaankurai raviralaa manipaadarakshe
paakonmukhaih' parigataa purushaarthasasyaih' .
devena rangapatinaa jagataam' vibhootyai
kedaarikeva kri'payaa parikalpitaam tvam .. 15.25.. 505..



nirdhoota moha timiraas tava ratnadeepaihi
nirvishyamaana vibhavam' nadaraaja putryaa .
pratyakshayanti nigamaanta nigood'hamartham'
paadaavani tvayi niveshita bhaava bandhaah' .. 15.26.. 506..

ratnopala prakara sambhava esha dooraat
rangaadhiraaja charanaavani taavakeenah' .
aardraparaadha parikhinna dhiyaam' prajaanaam
aashvaasanaartha iva bhaati karaprasaarah' .. 15.27.. 507..

vyaamuhyato vishayi baala mri'gaan madeeyaan
sam'saara gharma janitaasu mareechikaasu .
paadaavani praguna ratna mareechijaalaihi
aakri'shya vishramaya keshava kaanti sindhau .. 15.28.. 508..

antar nidhaaya munibhih' pariraksha maanaam-
aatmeeya rashmi gunitaam' manipaadarakshe .
rangesha paada kamala pratipanna mudraam'
neevee mavaimi bhavateem' nigamaanta vaachaam .. 15.29..
509..



raamasya rangavasatesh charanaanu shangaat
kaasht'haam' gataam' parama paavanataam' dadhaanaa .
paadaavani prachura ratna shilaa nibaddhaa
sam'saara santaranasetu rasi prajaanaam .. 15.30.. 510..

divishanmakut'eshu sancharantyaah'
prachuraste manipaaduke prakaashah' .
divi rangapater mahotsa vaartham'
vitataa vandanamaalikeva bhaati .. 15.31.. 511..

prabhavanti daveeyasaam' svabhaavaat
tava ratnaani mukunda paadarakshe .
ayasaamiva hanta lohakaantaah'
kat'hinaanaam' manasaam' vikarshanaaya .. 15.32.. 512..

paripashyati devi ranganaathe
rahasi tvam' savidhe nivishya lakshmyaah' .
paripushyasi ratnadhaamabhih' svaihi
anasooyeva manojnyamangaraagam .. 15.33.. 513..

tava ratna karaarpitam' naveenam'



parigri'hya sthiramam' shukam' manojnyam .
jaradam'shukat sukhena deham'
kri'tinah' keshava paaduke tyajanti .. 15.34.. 514..

abhito manipaaduke nibaddhaih'
kri'tasam'skaara vishesha maatma ratnaih' .
kurute bhavatee padam' muraareh'
kat'hine'smin hri'di me niveshayogyam .. 15.35.. 515..

nijaratna karaanchalair madeeyaan
aparaadhaan avadhooya dattasaamyaa .
ramayaa sahitasya rangabhartuh'
padayorarpaya paaduke svayam' maam .. 15.36.. 516..

rashmi jaala parivesha bandhuraa
ranga bhoomipati ratna paaduke .
vishvalochana vihanga haarinee
vaagureva vitataa viraajase .. 15.37.. 517..

maanasaambuja vikaasa hetubhih'
sevitaa maniganaih' prabhaakaraih' .



paaduke vahasi sadbhi raashritaam'
devi vishnupada sampadam' navaam .. 15.38.. 518..

adhishayita phanishvarasya shaureh'
svaya madhirood'hapadopadhaana paarshvaa .
manivalaya jushaa karena mandam'
spri'shasi padaavani paadayoryugam' tat .. 15.39.. 519..

bhavatyante tvaam' pranatasya jantoho
tadoko'grajvalanam' tvat prakaashaih' .
yato naad'yaa madhyamayaa viniryan
gatim' vindet keshava paadarakshe .. 15.40.. 520..

ashithila parinaddhaa rashmijaalair maneenaam'
duradhigama tamam' nah' paara maaropayantee .
kamalanayana maadyam' karnadhaaram' dadhaanaa
bhavasi bhava payodheh' paaduke potapaatree .. 15.41.. 521..

manigana kiranaiste kalpите gulmabhede
mri'gayuriva kurangeem' tvaam' puraskri'tya bhavyaam .
harati charanarakshe bhakti paashaavaruddham'



hri'daya harina yootham' praaninaam' ranganaathah' .. 15.42..
522..

parichita padamoolaa paaduke ranginastvam'
prabhavati bhujamadhye kaustubho'yam' tathaa'pi .
bhavati bhri'sha madhastat tejasaa bhavya bhoomnaa
shalabhita duritaanaam' taavakaanaam' maneenaam .. 15.43..
523..

kalpashrenee dina parinatau jantujaale prasupte
vishvag vyaapte jagati tamasaa paaduke taadri'shena .
styanaa lokaistava maniganair vaasa geha pradeepaah'
sampadyante saha kamalayaa jaagarookasya yoonah' .. 15.44..
524..

shreerangendosh charana kamala dvandva sevaavalepaat
aarood'haayaam' tvayi makha bhujaa maanataan maulibhaagaan
teshaam' chood'aamanibhiranaghais taavakaanaam'
maneenaam'
keshaakeshi prabhavati mithas traasaleshojjhitaanaam .. 15.45..
525..

tvad ratnopala rashmi panjara tanutraanam' sthiram' bibhrato



maatar maadhava paaduke na tu punarhastaih' spri'shant
yaakulaih' .

doorotsikta duraad'hya jihmaga bilad vaah'paala kopaanala-
jvaalaamitrakat'hora vetralatikaa dattaardhachandram' vapuh' ..
15.46.. 526..

sam'vartodita sooryakot'i sadri'sheem' rangesha paadaavani
prastaushi pratiyatna ratna nikara jyotishchhat'aa mudbhat'aam .
tanmanyte tvadananya soori parishan madhye niveshaaya naha
taadri'g vaasarase'pi bhetu machiraa dasmaaka mandhan tamah'
.. 15.47.. 527..

saleelam' vinyasya tvayi charana rakshe nijapadam'
yadri'chchhaa nishkraante viharati harau ranga rasike .
dishaa saudhaa nasht'au janayasi tadaa nirbharamilan
manichchhaayaa maayaa ghana ghat'ita ketu vyatikaraan ..
15.48.. 528..

mahaarghairaashlisht'aam' manibhiravadhoota dyumanibhih'
kathanchit kshetrajnyai radhigata padaamamba bhavateem .
mukundena traatum' padakamala moole vinihitaam'
niraabaadhaam' manye nidhimanagha vaachaam' niravadhim ..
15.49.. 529..



taapatrayam' nirundhe pachati kashaayaan vishoshayati pankam
tejas tritayamidam' te shanke rangendrapaaduke tejah' .. 15.50..
530..

iti kavitaarkika sim'hasya sarvatantra svatantrasya shreemad
venkat'anaathasya shreemad vedaantaachaaryasya kri'tishu
shreeranganaatha paadukaa sahasre ratnasaamaanya paddhatih'
panchadashee ..